

**വികേന്ദ്രീകൃതസൂത്രണ സംസ്ഥാനതല കോ-ഓർഡിനേഷൻ കമ്മിറ്റി  
23.09.2015ന് (ബുധനാഴ്ച) കൂടുന്ന യോഗത്തിന്റെ അജണ്ട**

സമയം : രാവിലെ 8 മണിക്ക്

ബഹു. മുഖ്യമന്ത്രിയുടെ കോൺഫറൻസ് ഹാൾ, സെക്രട്ടേറിയറ്റ്

<b>1. മുൻ യോഗ (16.09.2015) നടപടിക്കുറിപ്പിന്റെ അംഗീകാരം</b>		
<b>2 പൊതുവിഷയങ്ങൾ</b>		
<b>2.1 2015-16 വാർഷികപദ്ധതി രൂപീകരണ പുരോഗതി അവലോകനം</b>		
1. ഗ്രാമപഞ്ചായത്തുകൾ	:	പഞ്ചായത്ത് ഡയറക്ടർ
2. ബ്ലോക്ക് പഞ്ചായത്തുകൾ	:	ഗ്രാമവികസന കമ്മീഷണർ
3. ജില്ലാ പഞ്ചായത്തുകൾ	:	പഞ്ചായത്ത് ഡയറക്ടർ
4. മുനിസിപ്പാലിറ്റികൾ, കോർപ്പറേഷനുകൾ	:	നഗരകാര്യ ഡയറക്ടർ
<b>3 പ്രത്യേക വിഷയങ്ങൾ</b>		
<b>വിഷയവിവരം</b>		
(1)	(2)	(3)
<b>3.1 കൊളച്ചേരി ഗ്രാമപഞ്ചായത്ത്</b>		
ഒരുഗ്രാമപഞ്ചായത്തിൽ സ്ഥിര താമസക്കാരായ ഭവന രഹിത കുടുംബത്തിന് ആ ഗ്രാമ-ബ്ലോക്ക് പഞ്ചായത്ത് പരിധിയിൽ സ്വന്തമായി ഭൂമിയില്ലാതെ വരികയും, മറ്റൊരു ഗ്രാമ/ബ്ലോക്ക് പഞ്ചായത്ത് പരിധിയിൽ ഭൂമി ഉണ്ടാകുകയും ചെയ്യുന്ന പക്ഷം, ഗ്രാമപഞ്ചായത്ത് സ്വന്തമായി നടപ്പിലാക്കുന്നതോ, ബ്ലോക്ക് പഞ്ചായത്ത് മുഖേന നടപ്പിലാക്കുന്ന ഐ.എ.വൈ. പദ്ധതിയിലോ ഉൾപ്പെടുത്തി ധനസഹായം നൽകുന്നതിന് നിലവിൽ മാർഗ നിർദ്ദേശമില്ലെന്നും ഇതിന് പരിഹാരമുണ്ടാകണമെന്നുമാണ് ആവശ്യം. "ഭൂരഹിതരില്ലാത്ത കേരളം" പദ്ധതിയിൽ ഉൾപ്പെടുത്തി ലഭ്യമാകുന്ന മൂന്ന് സെന്റ് ഭൂമി ജില്ലയുടെ ഏത് ഭാഗത്തായാലും അനുവദിക്കാമെന്നുള്ള വിവരം അറിയിച്ചിട്ടുണ്ട്.		
<b>3.2 പാമ്പാടി ബ്ലോക്ക് പഞ്ചായത്ത്</b>		
വാർഷിക പദ്ധതിയിൽ ഉൾപ്പെടുത്തി 10 ലക്ഷം രൂപ അടങ്കലിൽ പാലിയേറ്റീവ് കെയർ യൂണിറ്റിന് നിർവഹണ ഉദ്യോഗസ്ഥനായ താലൂക്ക് ആശുപത്രി സൂപ്രണ്ടിന്റെ പേരിൽ മിനി ആംബുലൻസ് വാങ്ങുന്നതിന് അനുമതി നൽകണമെന്ന് ആവശ്യപ്പെട്ടിരിക്കുന്നു.		
<b>3.3 വിജയപുരം ഗ്രാമപഞ്ചായത്ത്</b>		
സർക്കാർ സ്കൂളുകൾക്ക് മാസം തോറുമുള്ള ടെലഫോൺ ചാർജ്ജ്, മെയിന്റനൻസ് ഗ്രാന്റിൽ നിന്ന് നൽകാൻ അനുമതി നൽകണമെന്നും ഇതുവരെ അപ്രകാരം അടവാക്കിയതിന് സാധൂകരണം നൽകണമെന്നും ആവശ്യപ്പെടുന്നു. 2 കോളനികളിൽ മാലിന്യ സംസ്കരണ ബർണറിൽ തീ കൊളുത്തുന്നതിന് 2 പേരെ ചുമതലപ്പെടുത്തിയിട്ടുണ്ടെന്നും അവർക്ക് ഹോണറേറിയം നൽകാൻ അനുമതി ആവശ്യപ്പെടുന്നു.		
<b>3.4 അട്ടപ്പാടി ബ്ലോക്ക് പഞ്ചായത്ത്</b>		
ബ്ലോക്ക് പഞ്ചായത്തിന്റെ 2008-09 വർഷത്തിലെ കാർഷികകോൽപ്പന സംഭരണ മൊത്ത വിപണന കേന്ദ്രം എന്ന പദ്ധതി BRGF ൽ ഉൾപ്പെടുത്തി 6600000 രൂപ വകയിരുത്തിയിരുന്നവെന്നും 2009ലെ ഷെഡ്യൂൾ നിരക്ക് അനുസരിച്ച് എസ്റ്റിമേറ്റ് തയ്യാറാക്കി സാങ്കേതികാനുമതി വാങ്ങുകയും ചെയ്തു. നിർമ്മാണ ചുമതല നിർമ്മിതി കേന്ദ്രത്തിനെ ഏൽപ്പിക്കുകയും 30.07.2009- ന് മുൻപ് കരാർ വയ്ക്കുകയും ചെയ്തു. കരാർ കാലാവധി പൂർത്തിയാക്കേണ്ട സമയത്തിനകം പണി പൂർത്തീകരിക്കാത്തതിനാൽ വീണ്ടും കാലാവധി നീട്ടിക്കൊടുക്കുകയും ചെയ്ത പ്രവൃത്തിക്ക് 5474784 രൂപ സ്ഥാപനത്തിന് കൈമാറുകയും ചെയ്തിട്ടുണ്ട്. ഈ സ്ഥാപനത്തെ നിർമ്മാണ ചുമതലയിൽ നിന്ന് ഒഴിവാക്കുന്ന തിനാവശ്യമായ നടപടി നിർദ്ദേശിക്കണമെന്നാണ് ആവശ്യപ്പെട്ടിരിക്കുന്നത്.		

<p><b>3.5 നെടിയിരുപ്പ് ഗ്രാമപഞ്ചായത്ത് ബഹു. കൊണ്ടോട്ടി എം.എൽ. കെ.മുഹമ്മദ് ഹാജിയുടെ കത്ത്.</b>  ഗ്രാമപഞ്ചായത്തിലെ ഒന്നാം ക്ലാസ്സിൽ പ്രവേശനം തേടുന്ന കുട്ടികൾക്ക് പ്രവേശനോത്സവത്തിന്റെ ഭാഗമായി 1 ലക്ഷം രൂപ വകയിരുത്തി സ്റ്റേറ്റ്, ബാഗ് എന്നിവ വിതരണം ചെയ്യുന്ന പദ്ധതി തയ്യാറാക്കി 83800 രൂപ ചെലവഴിച്ചിരുന്നു. ഇതിന് ഓഡിറ്റ് വിഭാഗം തടസ്സവാദം ഉന്നയിച്ച പശ്ചാത്തലത്തിൽ സാധൂകരണം നൽകണമെന്നാണ് ആവശ്യപ്പെട്ടിരിക്കുന്നത്.</p>
<p><b>3. 6 കോട്ടയം ജില്ലാ പഞ്ചായത്ത്</b>  പെരുവ ഗവ.ഹൈസ്കൂൾ, കുലശേഖരമംഗലം ഗവ.ഹൈസ്കൂൾ എന്നീ സ്കൂളുകൾക്ക് 2053465 രൂപ വകയിരുത്തി ബസ് വാങ്ങി നൽകിയെങ്കിലും ടാറ്റാ മോട്ടോഴ്സ് വാങ്ങി നൽകിയ വാഹനം മോട്ടോർ വെഹിക്കിൾ ആക്ട് പ്രകാരം അനുയോജ്യമല്ലാത്തതിനാൽ കേസ് കൊടുക്കുകയും, കോടതി ഉത്തരവ് പ്രകാരം ലഭിച്ച 2623002 രൂപ ജില്ലാ പഞ്ചായത്ത് അക്കൗണ്ടിലുള്ളത് ഉപയോഗിച്ച് വീണ്ടും ബസ് വാങ്ങി നൽകുന്നതിന് അനുമതി ആവശ്യപ്പെട്ടിരിക്കുന്നു.</p>
<p><b>3. 7 ആലിപ്പറമ്പ് ഗ്രാമപഞ്ചായത്ത്</b>  2015-16 വാർഷിക പദ്ധതിയിൽ തെരുവു വിളക്കുകളുടെ അറ്റകുറ്റപ്പണി സംബന്ധിച്ച് ടെണ്ടർ വിളിച്ച് തെരുവുവിളക്കുകൾക്കാവശ്യമായ വസ്തുക്കൾ വാങ്ങി ഫിറ്റു ചെയ്യുകയും, ചെയ്തതിന് അംഗീകാരം ആവശ്യപ്പെട്ടിരിക്കുന്നു.</p>
<p><b>3.8 ചെറുകാവ് ഗ്രാമപഞ്ചായത്ത്</b>  ഓഫീസുകൾക്ക് കുടി കുടിവെള്ളം നൽകുന്ന തിനാൽ ദേവസ്വം പറമ്പ് കുടിവെള്ള പദ്ധതിയുടെ കറണ്ട് ചാർജ്ജ് ഇതുവരെ തനത് ഫണ്ടിൽ നിന്ന് അടച്ചു പോകുന്നതിന് ഓഡിറ്റ് തടസ്സമുള്ളത് നീക്കിക്കൊടുക്കുന്നതിന് ടി നടപടിക്ക് സാധൂകരണം നൽകണമെന്ന് അപേക്ഷിക്കുന്നു. ഓഫീസുകൾക്ക് കുടിവെള്ള ലഭ്യമാക്കുന്നതിന് 2015 ഡിസംബർ 31 നകം മറ്റു മാർഗങ്ങൾ കണ്ടെത്താൻ നിശ്ചയിച്ചിരിക്കുന്ന തിനാലും അതിനുശേഷം ഗുണഭോക്താക്കൾ തന്നെ കറണ്ട് ചാർജ്ജ് അടയ്ക്കാൻ തീരുമാനിച്ചിട്ടുള്ളതിനാലും 2015 ഡിസംബർ 31 വരെ തനത് ഫണ്ടിൽ നിന്നും കുടിവെള്ള പദ്ധതിയുടെ കറണ്ട് ചാർജ്ജ് അടയ്ക്കാൻ അനുവാദം ആവശ്യപ്പെടുന്നു.</p>
<p><b>3.9 വടവുകോട് പുത്തൻകുരിശ് ഗ്രാമപഞ്ചായത്ത്</b>  2015-2016 വാർഷിക പദ്ധതിയിൽ നിർദ്ധന രായ 100 ഗ്രാമീണർക്ക് കക്കൂസ് നൽകാൻ ഉദ്ദേശിക്കുന്ന പദ്ധതിയിൽ സർക്കാർ നിശ്ചയിച്ചതിലും കൂടുതൽ ഓരോ യൂണിറ്റിനും ചെലവാകേണ്ടി വരുന്ന തുക നൽകാൻ അനുവദിക്കണമെന്നാണ് ആവശ്യപ്പെട്ടിരിക്കുന്നത്. ബി.പി.സി.എൽ-കെ.ആർ.എൽ കമ്പനി ഫണ്ട് വകയിരുത്തി കക്കൂസ് ഒന്നിന് 20000 രൂപയാണ് അംഗീകരിച്ചിട്ടുള്ളത്. മാനദണ്ഡ മനുസരിച്ച് ആകെ 14500 രൂപ ആണ് അനുവദിക്കാവുന്നത്. ഇതിന് പ്രകാരം ശുചിത്വ മിഷൻ 12000 രൂപ, പഞ്ചായത്ത് വിഹിതം 2500 രൂപ . ബാക്കിയുള്ള 5500 രൂപ കുടി ഗുണഭോക്താവിന് നൽകുവാൻ അനുവദിക്കണമെന്നും അപേക്ഷിച്ചിരിക്കുന്നു.</p>
<p><b>3.10 ചേലക്കര ഗ്രാമപഞ്ചായത്ത്</b>  2011-12 വാർഷിക പദ്ധതിയിൽ സ്ക്രീറ്റ് ലൈറ്റ് വ്യാപനം എന്ന പ്രോജക്ട് സിഡ്കോ വഴി നടപ്പിലാക്കിയതിന്റെ ബാക്കി തുക നൽകുന്നതിന് അനുവദിക്കണമെന്നാണ് അപേക്ഷിക്കുന്നത്. 9 ലക്ഷം രൂപ വകയിരുത്തി പ്രോജക്ട് നടപ്പാക്കിയതിന്റെ മുഴുവൻ തുകയും തനത് ഫണ്ടിന്റെ കുറവുമൂലം നൽകാനായില്ല. 2012-13 വർഷത്തിലേക്ക് സ്പിൽ ഓവറായി ബാക്കി തുക നൽകുന്ന പ്രോജക്ട് രൂപീകരിക്കാൻ വിട്ടുപോയി എന്നും 399145 രൂപ ഇനിയും നൽകാനുണ്ടെന്നും അറിയിച്ചിരിക്കുന്നു. തുക നൽകിയില്ലെങ്കിൽ നിയമപടി സ്വീകരിക്കുമെന്ന് വിതരണക്കാർ നിലപാട് എടുത്ത സാഹചര്യത്തിലാണ് ഇപ്പോൾ അനുവാദം ആവശ്യപ്പെടുന്നത്.</p>

<b>3.11 പുൽപ്പറ്റ ഗ്രാമപഞ്ചായത്ത്</b>
ഗ്രാമപഞ്ചായത്തിലെ 18-ാം വാർഡിൽ 220000 രൂപ ചെലവിൽ തനത് ഫണ്ട് ഉപയോഗിച്ച് രണ്ട് ഇലക്ട്രിക്കൽ മിനി ഹൈമാസ്റ്റ് ലൈറ്റ് സ്ഥാപിക്കുന്നതിന് അനുവാദം നൽകണമെന്നാണ് ആവശ്യപ്പെട്ടിരിക്കുന്നത്.
<b>3.12 പെരിങ്കടവിള ബ്ലോക്ക് പഞ്ചായത്ത്</b>
ബ്ലോക്ക് പഞ്ചായത്ത് പരിധിയിലെ അമ്പൂരി ഗ്രാമപഞ്ചായത്തിലെ പ്രകൃതിക്ഷോഭം മൂലം കേടുപാടു പറ്റിയ റോഡുകൾ പുതുക്കി പണിയുന്നതിനായി പദ്ധതികൾ ഭേദഗതി ചെയ്യുന്നതിന് അനുവാദം നൽകണമെന്ന് ആവശ്യപ്പെട്ടിരിക്കുന്നു. പ്രസ്തുത റോഡു പണികൾ ഇ-ടെണ്ടർ വഴിയല്ലാതെ നടപ്പാക്കാൻ അനുവദിക്കണമെന്നും ആവശ്യപ്പെട്ടിരിക്കുന്നു.
<b>3.13 ഒറ്റപ്പാലം ബ്ലോക്ക് പഞ്ചായത്ത്</b>
2015-16 വാർഷിക പദ്ധതിയിലുൾപ്പെടുത്തി എസ്.സി.പി. ഫണ്ട് ഉപയോഗിച്ച് യുവജന ക്ഷേമത്തിനായി പട്ടികജാതി വിദ്യാർത്ഥികൾക്ക് ഫർണിച്ചർ, പട്ടികജാതിക്കാരായ 10-ാം ക്ലാസ് വിദ്യാർത്ഥികൾക്ക് സൈക്കിൾ വിതരണം എന്നീ പദ്ധതികൾക്ക് അനുവാദം നൽകണമെന്നാണ് ആവശ്യപ്പെട്ടിരിക്കുന്നത്.
<b>3.14 മരുതറോഡ് പഞ്ചായത്ത്</b>
നിർമ്മാണ പാലക്കാട് ജില്ലാ വികസന അതോറിറ്റി മുഖേന ഭവന വായ്പ ഏടുത്ത 12 കുടുംബങ്ങളുടെ കുടിശ്ശിക തുക അടവാക്കുന്നതിന് ഗ്രാമപഞ്ചായത്ത് പദ്ധതി തയ്യാറാക്കിയതിന് ഡേറ്റാ എൻട്രി ചെയ്യാൻ കഴിയില്ലെന്നും അതിനാൽ ടി കുടുംബങ്ങളുടെ ആധാരങ്ങൾ തിരിച്ചു നൽകാനാവുന്നില്ലെന്നും ഇതുകൊണ്ട് ഡേറ്റാ എൻട്രി ചെയ്യാൻ കോഡ് നൽകണമെന്നും ആവശ്യപ്പെടുന്നു.
<b>3. 15 അരീക്കോട് ഗ്രാമപഞ്ചായത്ത്</b>
2009-10 വാർഷിക പദ്ധതിയിൽ നടപ്പാക്കാനുദ്ദേശിച്ചിരുന്ന 1 കോടി 13 ലക്ഷം രൂപ അടങ്കലുള്ള ഷോപ്പിംഗ് കോംപ്ലക്സും മത്സ്യ മാർക്കറ്റും നിർമ്മാണ പ്രോജക്ടിൽ നടത്താൻ കഴിയാതെ പോയ മത്സ്യമാർക്കറ്റ് നിർമ്മാണം 2015-16 വാർഷിക പദ്ധതിയിൽ ഉൾപ്പെടുത്തുന്നതിന് അനുവദിക്കണമെന്നാണ് 20.08.2015-ലെ കത്തിൽ പഞ്ചായത്ത് പ്രസിഡന്റ് ആവശ്യപ്പെടുന്നത്.
<b>3.16 മാവേലിക്കര താമരക്കുളം ഗ്രാമപഞ്ചായത്ത്</b>
2015-16 വാർഷിക പദ്ധതിയിൽ ഒരു തവണ ഭേദഗതി ചെയ്ത 6 ലക്ഷം രൂപ അടങ്കലുള്ള ചാവടിറോഡ് റീ ടാറിംഗ് പ്രവൃത്തി പി.ഡബ്ല്യു.ഡി.യുടെ മെയിന്റനൻസിൽ ഉൾപ്പെടുത്തിയ സാഹചര്യത്തിൽ പ്രോജക്ട് ഉപേക്ഷിച്ച് പുതിയ പ്രോജക്ട് ഏറ്റെടുക്കാൻ അനുവാദം ആവശ്യപ്പെടുന്നു.
<b>3. 17 വല്ലച്ചിറ ഗ്രാമപഞ്ചായത്ത്(ബഹു. എം.എൽ.എ പ്രൊഫ.സി. രവീന്ദ്രനാഥ് മുഖേന )</b>
ഗ്രാമപഞ്ചായത്തിലെ നിലവിലുള്ള തെരുവു വിളക്കുകൾ മാറ്റി എൽ.ഇ.ഡി. ലൈറ്റുകൾ സ്ഥാപിക്കുന്നതിന് അനുവാദം നൽകണമെന്നാണ് അപേക്ഷിക്കുന്നത്. ആകെ 51 ലക്ഷം രൂപ അടങ്കലുള്ള പദ്ധതിയിൽ 27 ലക്ഷം രൂപ എം.എൽ.എയുടെ എ.ഡി.എസിൽ നിന്നും ലഭ്യമാക്കാമെന്നും ബാക്കി 24 ലക്ഷം രൂപ പഞ്ചായത്ത് വഹിക്കണമെന്നുമാണ് ഉദ്ദേശിക്കുന്നത്.
<b>3. 18 പത്തനംതിട്ട ജില്ലാ പഞ്ചായത്ത്</b>
2011-12 വാർഷിക പദ്ധതിയിലുൾപ്പെടുത്തി സ്ഥാപിച്ച 27 ഇ-ട്രാൻസ്മിറ്ററുകളിൽ 14 എണ്ണം മാറ്റി സ്ഥാപിക്കുന്നതിന് 20 ലക്ഷം രൂപ ജില്ലാ ശുചിത്വ മിഷൻ മുഖാന്തിരം ചെലവാക്കാൻ അനുമതി ആവശ്യപ്പെട്ടിരുന്നത് 08.07.2015-ലെ കോർഡിനേഷൻ കമ്മിറ്റി യോഗം തനത് ഫണ്ട് ഉപയോഗിച്ച് നടപ്പാക്കാൻ അനുവാദം നൽകിയിരുന്നു. എന്നാൽ ജില്ലാ പഞ്ചായത്തിന് തനത് ഫണ്ട് ഇല്ലാത്തതിനാൽ ജില്ലാ പഞ്ചായത്തിന് ലഭിച്ച നിർമ്മൽ പുരസ്കാര തുക വിനിയോഗിച്ച് പദ്ധതി നടപ്പാക്കുന്നതിന് അനുമതി ആവശ്യപ്പെട്ടിരിക്കുന്നു.

<p><b>3. 19 തോളൂർ ഗ്രാമപഞ്ചായത്ത് (ബഹു. മന്ത്രി. ശ്രീ.സി.എൻ. ബാലകൃഷ്ണൻ മുഖേന)</b></p>
<p>2015-16-ൽ ഗ്രാമപഞ്ചായത്ത് നടപ്പാക്കാനുദ്ദേശിക്കുന്ന എസ്.സി. വയോമിത്രം പദ്ധതിക്ക് അനുവാദം നൽകണമെന്നാണ് ആവശ്യപ്പെടുന്നത്. പട്ടികജാതി വിഭാഗത്തിൽപ്പെട്ട 75 വയസ്സുകഴിഞ്ഞ ഗുണഭോക്താക്കൾക്ക് കട്ടിൽ, കിടക്ക മുതലായവ നൽകുന്നതാണ് പദ്ധതി. മാർഗരേഖ പ്രകാരം കട്ടിൽ, കിടക്ക മുതലായവ നൽകാൻ വ്യവസ്ഥയില്ലാത്ത തിനാലാണ് പ്രത്യേക അനുമതിക്ക് അപേക്ഷിക്കുന്നത്.</p>
<p><b>3.20 എൽ.എസ്.ജി.ഡി. ചീഫ് എഞ്ചിനീയറുടെ കത്ത്</b></p>
<p>നൂൽപ്പുഴ ഗ്രാമപഞ്ചായത്തിൽ 2010-11 മുതൽ 2014-15 വരെയുള്ള മരാമത്ത് പ്രവൃത്തികളിൽ ടാർ വാങ്ങി നൽകിയ ഇനത്തിൽ കൺവീനർമാരിൽ നിന്നും മാർക്കറ്റ് നിരക്കിൽ അധികമായി ഈടാക്കിയ തുക നൽകുന്നതിന് അനുവദിക്കണമെന്നാണ് ആവശ്യപ്പെടുന്നത്.</p>
<p><b>3.21 എളവള്ളി ഗ്രാമപഞ്ചായത്ത് (ബഹു.എം.എൽ.എ. ശ്രീ. പി.എ മാധവൻ മുഖേന)</b></p>
<p>2015-16 വാർഷിക പദ്ധതിയിൽ 200000 രൂപ യൂണിറ്റ് ചെലവിൽ 60 വീടുകൾ ഭവന നിർമ്മാണ ധനസഹായം നൽകുന്നതിന് 1 കോടി 20 ലക്ഷം രൂപ ചിറ്റാട്ടുകര സർവീസ് സഹകരണ ബാങ്കിൽ നിന്നും വായ്പ യെടുക്കാൻ അനുവദിക്കണമെന്നാണ് 27.04.2015-ലെ പഞ്ചായത്ത് കമ്മിറ്റിയോഗം അഭ്യർത്ഥിക്കുന്നത്. 2014-15 വർഷം ലഭ്യമാക്കിയതിന്റെ 15% അധിക തുക വകയിരുത്തി തയ്യാറാക്കിയ പ്രോജക്ടിന് മാറ്റി വച്ച തുക അപര്യാപ്തമായതിനാലാണ് ബാങ്ക് ലോൺ എടുക്കാൻ തീരുമാനിച്ചത്.</p>
<p><b>3.22 കരുവാരക്കുണ്ട് ഗ്രാമപഞ്ചായത്ത്.</b></p>
<p>ഗ്രാമപഞ്ചായത്തിൽ പ്രവർത്തിച്ചു വരുന്ന ബഡ്സ് സ്കൂളിന്റെ ആവശ്യത്തിലേക്ക് ഒരു വാഹനം വാങ്ങി നൽകുന്നതിന് ആവശ്യപ്പെടുന്നു. ശാരീരികവും മാനസികവുമായ വെല്ലുവിളികൾ നേരിടുന്ന വിദ്യാർത്ഥികളിൽ പലരും വാഹന സൗകര്യമില്ലാത്തതിനാൽ സമീപ പഞ്ചായത്തുകളിലെ സ്വൈച്ചർ സ്കൂളുകളെയാണ് ആശ്രയിക്കുന്നതെന്നും അറിയിച്ചിരിക്കുന്നു. വാഹനത്തിന്റെ അനുബന്ധ ചെലവുകൾ ബഡ്സ് സ്കൂൾ മാനേജ്മെന്റ് കമ്മിറ്റി വഹിക്കുമെന്നും അറിയിക്കുന്നു.</p>
<p><b>3.23 അമരമ്പലം ഗ്രാമപഞ്ചായത്ത്.(ബഹു.ഉൾജജ വകുപ്പുമന്ത്രി ശ്രീ.ആര്യാടൻ മുഹമ്മദ് മുഖേന)</b></p>
<p>ജില്ലാ പഞ്ചായത്തിന്റെ 2013-14 വാർഷിക പദ്ധതിയിലും ഗ്രാമപഞ്ചായത്തിന്റെ 2014-15 വാർഷിക പദ്ധതിയിൽ ഉൾപ്പെടുത്തി ശാരീരിക മാനസിക വെല്ലുവിളികൾ നേരിടുന്ന ഭിന്നശേഷിയുള്ളവർക്കായി നിർമ്മിച്ച പ്രതീക്ഷ ഡേ കെയർ സെന്ററിൽ 2015 ഏപ്രിൽ മാസം മുതൽ ഒരു ടീച്ചറേയും 2 ആയമാരെയും നിയമിച്ചിട്ടുള്ളവർക്ക് പ്ലാൻ ഫണ്ടിൽ നിന്നോ, തനത് ഫണ്ടിൽ നിന്നോ ഹോണറേറിയം നൽകാൻ ആവശ്യപ്പെട്ടിരിക്കുന്നു.</p>
<p><b>3.24 പാലക്കാട് ജില്ലാ പഞ്ചായത്ത്</b></p>
<p>കേന്ദ്രാവിഷ്കൃത പദ്ധതിയായ BRGF നിർമ്മാണത്തിനാൽ ഫണ്ടിന്റെ അപര്യാപ്തതമൂലം പേയ്മെന്റ് നടത്താൻ കഴിയുന്നില്ലെന്നും 12 കോടിയോളം രൂപ ബാധ്യത ഉണ്ടെന്നും ഫൈനൽ ബിൽ സമർപ്പിച്ചതിന്റെ പേയ്മെന്റ് 3 കോടി രൂപ നൽകാൻ തക്കവിധം 2015-16 വാർഷിക പദ്ധതിയിൽ BRGF പൂർത്തീകരണ പ്രവൃത്തി കൾ എന്ന പ്രോജക്ടിൽ ഉൾപ്പെടുത്തി പദ്ധതി ഭേദഗതി വരുത്താൻ അനുവദിക്കണമെന്നും ആവശ്യപ്പെടുന്നു.</p>

<p><b>3.25 ശ്രീകൃഷ്ണപുരം ബ്ലോക്ക് പഞ്ചായത്ത്</b></p>
<p>കേന്ദ്രാവിഷ്കൃത പദ്ധതിയായ മഹിള കിസാൻ സശാക്തീകരണ പരിയോജന (MKSP) പദ്ധതി പ്രകാരം രൂപീകരിച്ചിട്ടുള്ള വനിത ലേബർ ബാങ്കിലെ 106 അംഗങ്ങൾക്ക് യൂണിഫോം നൽകുന്നതിനുവേണ്ടി 2015-16 വാർഷിക പദ്ധതിയിൽ ഉൾപ്പെടുത്തി 204020 രൂപ വകയിരുത്തിയ പ്രോജക്ടിന് അംഗീകാരം നൽകണമെന്ന് ആവശ്യപ്പെടുന്നു.</p>
<p><b>3.26 തിടനാട് ഗ്രാമ പഞ്ചായത്ത് (ഫയൽ നം. 144/ഡി.എ1/15/തസ്വഭവ)</b></p>
<p>തേനീച്ചകൃഷി പ്രോത്സാഹിപ്പിക്കുന്നതിനായി വാർഷിക പദ്ധതിയിൽ ചെറുതേൻ ഗ്രാമം പദ്ധതി ഉൾപ്പെടുത്തിയെങ്കിലും വൻ തേനീച്ച കൃഷി, ചെറു തേനീച്ച കൃഷി അനുബന്ധ ഉപകരണങ്ങൾ എന്നിവയുടെ സൂക്ഷ്മ മേഖലാ കോഡും സബ്സിഡി മാനദണ്ഡങ്ങളും ആവിഷ്കരിച്ചു കാണാത്തതിനാൽ പദ്ധതി ഏറ്റെടുക്കാൻ കഴിയാത്ത അവസ്ഥയാണുള്ളത്. അതിനാൽ പുതിയ സൂക്ഷ്മ മേഖലാ കോഡുകൾ അനുവദിക്കുന്നതിനും സബ്സിഡി മാനദണ്ഡങ്ങൾ രൂപീകരിക്കുന്നതിനും നടപടി സ്വീകരിക്കണമെന്ന് ആവശ്യപ്പെടുന്നു.</p>
<p><b>3.27 മുളളൂർകൊല്ലി ഗ്രാമ പഞ്ചായത്ത് (ഫയൽ നം. 220/ഡി.ഡി.2/15/തസ്വഭവ)</b></p>
<p>പെരികല്ലൂർ എന്ന സ്ഥലത്ത് കെ.എസ്.ആർ. ടി.സി. ഓപ്പറേറ്റിംഗ് സെന്റർ/സബ് ഡിപ്പോ സ്ഥാപിക്കുന്നതിന് 2 ഏക്കർ സ്ഥലം വാങ്ങുന്നതിന് അനുമതി ആവശ്യപ്പെടുന്നു. സ്ഥലം കെ.എസ്.ആർ.ടി.സി.യുടെ പരിപൂർണ്ണ ഉടമസ്ഥതയിൽ കൈമാറിക്കൊടുക്കുകയും അനുബന്ധ കെട്ടിട സൗകര്യങ്ങൾ ഒരുക്കുകയും ചെയ്താൽ ഓപ്പറേറ്റിംഗ് സെന്റർ ആരംഭിക്കാമെന്ന് കെ.എസ്.ആർ.ടി. സി.യുടെ എക്സിക്യൂട്ടീവ് ഡയറക്ടർ (ഓപ്പറേഷൻസ്) ഗ്രാമപഞ്ചായത്തിനെ അറിയിച്ചിട്ടുണ്ട്.</p>
<p><b>3.28 അതിയന്നൂർ ബ്ലോക്ക് പഞ്ചായത്ത് (ഫയൽ നം. 220/ഡി.ഡി.2/15/തസ്വഭവ)</b></p>
<p>ബ്ലോക്ക് പഞ്ചായത്ത് മെമ്പർമാർക്ക് വൈദ്യുതി ലൈൻ നീട്ടി സ്ക്രീറ്റ് ലൈൻ സ്ഥാപിക്കുന്നതിനുവേണ്ടി പ്രത്യേക അനുമതി ലഭിക്കുന്നതിന് ആവശ്യമായ നിർദ്ദേശം നൽകണമെന്ന് ബഹു. വിദ്യുച്ഛക്തി വകുപ്പ് മന്ത്രിക്ക് സമർപ്പിച്ച നിവേദനത്തിൽ ബ്ലോക്ക് പഞ്ചായത്ത് വൈസ് പ്രസിഡന്റ് ആവശ്യപ്പെടുന്നു. നിലവിൽ വൈദ്യുതി ലൈൻ സ്ഥാപിക്കൽ മാത്രമാണ് ബ്ലോക്ക് മെമ്പർമാർക്കായി നിജപ്പെടുത്തിയിരിക്കുന്നതെന്നും മൂന്ന് സ്ക്രീറ്റ് ലൈൻ സ്ഥാപിക്കൽ കൂടി ഉണ്ടായിരുന്നെന്നും അതു പുനഃസ്ഥാപിക്കണമെന്നും അഭ്യർത്ഥിക്കുന്നു. വൈദ്യുതി ലൈൻ നീട്ടുന്നതിന് ഡെപ്പോസിറ്റ് വർക്ക് എടുക്കുമ്പോൾ സ്ക്രീറ്റ് ലൈറ്റ് കൂടി സ്ഥാപിക്കാനുള്ള പ്രോജക്ട് ഏറ്റെടുക്കാൻ അനുവദിക്കണമെന്ന് പഞ്ചായത്ത് കമ്മിറ്റി തീരുമാനത്തിൽ ആവശ്യപ്പെടുന്നു.</p>
<p><b>3.29 വണ്ടൂർ ഗ്രാമപഞ്ചായത്ത്</b></p>
<p>മിനിസിവിൽ സ്റ്റേഷൻ നിർമ്മാണ പ്രവൃത്തിയുടെ ബഹു. മുഖ്യമന്ത്രിയും മറ്റു മന്ത്രിമാരും പങ്കെടുക്കുന്ന 2015 സെപ്തംബർ 3-ലെ ഉദ്ഘാടന ചടങ്ങിന് തനത് ഫണ്ടിൽ നിന്ന് 107000 രൂപ ചെലവഴിക്കാൻ അനുമതി ആവശ്യപ്പെടുന്നു.</p>
<p><b>3.30 താഴെക്കോട് ഗ്രാമപഞ്ചായത്ത്</b></p>
<p>അംഗൻവാടി കുട്ടികളുടെ കലാ-കായിക- പരിശോധന പ്രോത്സാഹനം എന്ന പ്രോജക്ട് തനത് ഫണ്ട് 75000 രൂപ വകയിരുത്തി 2013-14-ൽ ഏറ്റെടുക്കുകയും ആദ്യം 4 സോണുകളിലായും പിന്നീട് പഞ്ചായത്ത് തലത്തിലും പരിപാടികൾ നടത്തുകയും ചെയ്തു. ഇത് 2014-15ലും സ്പിൽഓവറായും തുടർന്നെങ്കിലും ചെലവായ തുക ഇതുവരെ നൽകാൻ കഴിഞ്ഞില്ലെന്നും അതിനാൽ തുക നൽകാൻ അനുമതിയുണ്ടാകണമെന്നും ആവശ്യപ്പെടുന്നു.</p>

<p><b>3.31 വടക്കേക്കാട് ഗ്രാമപഞ്ചായത്ത്</b></p>
<p>ഇ.എം.എസ്. ഭവന പദ്ധതിയുടെ നിർവഹണത്തിൽ പല ബുദ്ധിമുട്ടുകളും ഉണ്ടായിരുന്ന തുകൊണ്ട് ആ ഭവന പദ്ധതി നിർമ്മാണത്തിന് സാഹചര്യത്തിൽ പഞ്ചായത്തുകൾ സ്വയം ഏറ്റെടുത്തു നടപ്പാക്കുന്ന ഭവന പദ്ധതികൾ ഇ.എം.എസ് ഭവന പദ്ധതി മാർഗരേഖപ്രകാരം നടപ്പാക്കണം എന്ന വ്യവസ്ഥ മാറ്റണമെന്നും അതിനു പകരം എല്ലാ വർഷവും പദ്ധതി രൂപീകരണത്തിനായി പുറപ്പെടുവിക്കുന്ന മാർഗരേഖ പാലിക്കാൻ നിർദ്ദേശിക്കണമെന്ന് ആവശ്യപ്പെടുന്നു.</p>
<p><b>3. 32 മാണിക്കൽ ഗ്രാമപഞ്ചായത്ത്</b></p>
<p>പഞ്ചായത്തിന്റെ 2006-ൽ വാങ്ങിയ വാഹനം ഇതിനകം 1.73 ലക്ഷം കി.മി ഓടുകയും ഇപ്പോൾ കാലപ്പഴക്കം കാരണം മെയിന്റനൻസിന് ഭീമമായ തുക ചെലവിലേക്ക് സ്ഥിതിയിലാണ്. 1.50 ലക്ഷം രൂപ ചെലവഴിച്ച് പണി ചെയ്താൽ മാത്രമേ വാഹനം ഇനി ഓടിക്കാൻ കഴിയുകയുള്ളൂ. ജില്ലയിൽ ആദ്യമായി ഐ.എസ്.ഒ സർട്ടിഫിക്കേഷൻ നേടുകയും വിദേശ-അന്തർ സംസ്ഥാന ഡെലിഗേറ്റുകൾ നിരന്തരം സന്ദർശിക്കുകയും ചെയ്യുന്ന പഞ്ചായത്ത് എന്ന നിലയിൽ വാഹനം അത്യന്താപേക്ഷിതമായതിനാൽ ജില്ലയിലെ മികച്ച രണ്ടാമത്തെ പഞ്ചായത്തായ തങ്ങൾക്ക് പുതിയ ബോലേറോ വാഹനം വാങ്ങാനും നിലവിലുള്ളത് ലേലം ചെയ്തു വിൽക്കാനും അനുമതി നൽകണമെന്ന് ആവശ്യപ്പെടുന്നു.</p>
<p><b>3.33 താഴെക്കാട് ഗ്രാമപഞ്ചായത്ത്</b></p>
<p>പഞ്ചായത്തിന്റെ പഴയ വാഹനം പി.എച്ച്.സി.യ്ക്ക് കൈമാറാനും പുതിയത് വാങ്ങാനും സർക്കാരിൽ നിന്ന് അനുമതി ലഭിച്ചിരുന്നു. എന്നാൽ തുടർ ചെലവുകൾ വഹിക്കാൻ പി.എച്ച്.സി.യെക്കൊണ്ട് കഴിയുകയില്ല എന്നറിയിച്ചിരിക്കുന്നതിനാൽ പഴയ വാഹനം പരിരക്ഷാ പ്രോജക്ട് പ്രവർത്തനങ്ങൾക്ക് ഉപയോഗിക്കാനും അതിന്റെ പരിപാലന ചെലവ് പരിരക്ഷാ പ്രോജക്ടിൽ ഉൾപ്പെടുത്താനും അനുമതി ആവശ്യപ്പെടുന്നു.</p>
<p><b>3. 34 വടക്കേക്കാട് ഗ്രാമപഞ്ചായത്ത്</b></p>
<p>പഞ്ചായത്തിൽ ജവഹർ ഭവന പദ്ധതിയുടെ നിർവഹണ നടപടി ആരംഭിച്ചിട്ടുള്ളതാണ്. എന്നാൽ കൈവശഭൂമി 5 സെന്റിൽ താഴെയുള്ളവരും കുട്ടുകുടുംബ വ്യവസ്ഥയിൽ ജീവിക്കുന്നവരുമായ കുടുംബങ്ങൾക്ക് ഭവനങ്ങളുടെ വിസതൃതി കുറവ് മൂലം അസൗകര്യം അനുഭവപ്പെടുന്നുണ്ട്. അതിനാൽ ഐ.എ.വൈ. വീടുകൾക്ക് 2013-14 വരെ അനുവദിച്ച 82.5 ച.മീ. വിസ്തീർണ്ണത്തിന്റെ ആനുകൂല്യം 2014-15 മുതൽ തങ്ങളുടെ പഞ്ചായത്തിലും ബാധകമാക്കണമെന്ന് ആവശ്യപ്പെടുന്നു.</p>
<p><b>3.35 തിരുവാർപ്പ് ഗ്രാമപഞ്ചായത്ത്</b></p>
<p>പ്ലാൻ ഫണ്ട് ഉപയോഗിച്ച് 2014-15-ൽ ബേസ്മെന്റ് പണിത അംഗൻവാടിയുടെ ശേഷിച്ച പണി 2015-16-ൽ മെയിന്റനൻസ് ഗ്രാന്റ് 8.05 ലക്ഷം രൂപ ഉപയോഗിച്ച് നിർവഹിക്കാൻ അനുമതി ആവശ്യപ്പെടുന്നു. മെയിന്റനൻസ് ഗ്രാന്റ് ഉപയോഗിക്കാൻ മറ്റു പ്രവൃത്തികളൊന്നും ഇല്ലാത്തതുകൊണ്ടാണ് ഈ പ്രവൃത്തി ഏറ്റെടുക്കാൻ ഉദ്ദേശിക്കുന്നതെന്നും അറിയിക്കുന്നു.</p>
<p><b>3.36 അന്നമനട ഗ്രാമപഞ്ചായത്ത്</b></p>
<p>വാട്ടർ അതോറിറ്റിയുടെയും ജില്ലാ ഭരണകൂടത്തിന്റെയും അനുമതിയോടെ താൽക്കാലികാടിസ്ഥാനത്തിൽ ഷിഫ്റ്റ് പമ്പ് ചെയ്യുന്നതിന് ദിവസ വേതനത്തിൽ ഗ്രാമപഞ്ചായത്ത് ചുമതലപ്പെടുത്തിയിരുന്ന വ്യക്തിക്ക് 5 വർഷമായി വേതനം കൊടുക്കാൻ കഴിയാത്തതിനാലും 5 ലക്ഷം രൂപ കുടിശ്ശികയുള്ളതിനാലും പമ്പിംഗ് മുടങ്ങിയ അവസ്ഥയിൽ കുടിവെള്ളം കിട്ടാതെ നാട്ടുകാർ വിഷമിക്കുന്നു. അതിനാൽ തനത് ഫണ്ടിൽ നിന്നും അധിക വേതന ഷിഫ്റ്റ് ചാർജ്ജ് 5 ലക്ഷം രൂപ വാട്ടർ അതോറിറ്റിക്ക് നൽകുന്നതിന് അനുമതി ആവശ്യപ്പെടുന്നു.</p>

<b>3.37 കണ്ണൂർ ജില്ലാ കളക്ടറുടെ കത്ത്</b>
ധനകാര്യ വകുപ്പിന്റെ 07.08.2015-ലെ ജി.ഒ.(പി)339/2015/ഫിൻ.നമ്പർ ഉത്തരവ് പ്രകാരം ജില്ലാ നിർമ്മിതി കേന്ദ്രങ്ങൾക്ക് ഒരു സമയം ഏറ്റെടുക്കാവുന്ന പ്രവൃത്തി കളുടെ ആകെ തുക 10 കോടി രൂപ ആയി പരിമിതപ്പെടുത്തിയത് കണ്ണൂർ ജില്ലാ നിർമ്മിതി കേന്ദ്രത്തിന്റെ പ്രവർത്തനങ്ങളെ പ്രതികൂലമായി ബാധിക്കുന്നു എന്നും അതിനാൽ പരിധി 100 കോടി രൂപയായി ഉയർത്തുന്നതിന് നടപടി സ്വീകരിക്കണമെന്നും നിർമ്മിതികേന്ദ്രം ചെയർമാൻ എന്ന നിലയിൽ കണ്ണൂർ ജില്ലാ കളക്ടർ അഭ്യർത്ഥിക്കുന്നു.
<b>3. 38 തിരുവള്ളൂർ ഗ്രാമപഞ്ചായത്ത് (ഫയൽ നം.217/ഡി.ബി.1/15/തസ്വഭവ)</b>
പഞ്ചായത്തിൽ 269 പേർ ഇ.എം.എസ്. ഭവന പദ്ധതിയിൽ നിർമ്മാണം തുടങ്ങിയെങ്കിലും ഇ.എം.എസ്. ഭവനപദ്ധതി നിർമ്മാണത്തിനു ശേഷവും ധാരാളം പേർ പണി പൂർത്തീകരിക്കാൻ ബാക്കിയുണ്ടായിരുന്നു. അവർക്ക് സഹകരണ ബാങ്കിൽ നിന്ന് വായ്പ ലഭ്യമാക്കി വരികയുമാണ് എന്നാൽ 52 പേരുടെ വീടിന്റെ വലുപ്പം 60 ച.മീ. കൂടുതലായതിനാൽ സഹായം നൽകാൻ കഴിയാത്ത അവസ്ഥയുള്ളത് പരിഗണിച്ച് ഐ.എ.വൈ. ഗുണഭോക്താക്കളുടെ വീടിന്റെ വലുപ്പം 82.5 ച.മീ.ആക്കിയതുപോലെ ഇ.എം.എസ്. ഭവന പദ്ധതി ഗുണഭോക്താക്കൾക്കും വിസ്തൃതി വർദ്ധിപ്പിച്ചു നൽകണമെന്ന് ആവശ്യപ്പെടുന്നു.
<b>3.39 കാസറഗോഡ് ജില്ലാ പഞ്ചായത്ത് (ഫയൽ നം. 159/ഡി.ബി.3/15/തസ്വഭവ)</b>
ജില്ലയിലെ തരിശുഭൂമി കണ്ടെത്തി നെൽക്കൃഷി വ്യാപിപ്പിക്കുന്നതിന് ത്രിതല പഞ്ചായത്തുകൾ ചേർന്ന് ഹെക്ടറിന് 6000 രൂപ കൂലി ചെലവിനത്തിൽ വകയിരുത്തണമെന്ന് സർക്കാർ നിർദ്ദേശമുണ്ട്. ഈ തുക ജില്ലാ പഞ്ചായത്തിന്റെ മാത്രം വിഹിതമായി പദ്ധതിയിൽ ഉൾപ്പെടുത്തുന്നതിന് അനുമതി നൽകണമെന്ന് ആവശ്യപ്പെടുന്നു.
<b>3.40 പൂവച്ചൽ ഗ്രാമപഞ്ചായത്ത്</b>
പൂവച്ചൽ ഗ്രാമപഞ്ചായത്തിന്റെ കാട്ടാക്കട പബ്ലിക് മാർക്കറ്റ് അന്താരാഷ്ട്ര മാർക്കറ്റായി നവീകരിക്കുന്നതിനാവശ്യമായ പ്രോജക്ട് റിപ്പോർട്ട് തയ്യാറാക്കൽ പദ്ധതി 2015-16 വാർഷിക പദ്ധതിയിലുൾപ്പെടുത്താൻ അനുവാദം ആവശ്യപ്പെടുന്നു.

(തയ്യാറാക്കിയത് സംസ്ഥാന റിസോഴ്സ് ഗ്രൂപ്പ്)

അടുത്ത കോഓർഡിനേഷൻ കമ്മിറ്റി യോഗം കൂടുന്ന തീയതി .....